

# દિલ્હીની દૂરના મામાની દીકરીને પ્રેમજાળમાં ફસાવી વારંવાર દુષ્કર્મ

સારી નોકરી અને પત્ની તરીકે સ્વીકારવાનો વાચદો કરી અલગ અલગ સિસોર્ટમાં લઈ ગયો

**કારમાં ખોટા લગ્નનો ટોંગ, વોટ્સએપ પર 'વાઈફ' કહી વિશ્વાસ જિત્યો**

ભાવિકે ૮ જૂન ૨૦૨૫ના રોજ કારની અંદર જ ગુપ્તચુપ નક્કી લગ્ન કરી લીધા હોવાનો ટોંગ રચ્યો હતો. તે સતત વોટ્સએપ પર મહિલાને 'વાઈફ' તરીકે સંબોધીને મેસેજ કરતો હતો અને સમયાંતરે આર્થિક મદદ પણ મોકલતો રહ્યો હતો. પોતાના અસલી કાનૂની ડિવોર્સના કેસમાં તેણે એક મોટું કાવતરું ઘડ્યું હતું. ex-wife દ્વારા ફોન ટ્રેક થવાની બીજા બંધારણના આધારે તેણે મહિલાના નામે દિલ્હીથી જ એક નવું સીમકાર્ડ સુરત મંગાવ્યું હતું. આ નવું સિમકાર્ડ એક્ટિવેટ થતાંની સાથે જ આરોપી ભાવિકે તેના ઓફિશિયલ નંબર પરથી પીડિતાને વ્હોક કરી દીધી હતી, જેથી કરીને ભવિષ્યમાં કોઈ કાનૂની પુરાવા કે કોલ રેકોર્ડ્સ ન મળી શકે.

**બીજી યુવતી સાથે લગ્નની ખબર પડી તો પરિવારજનોએ રૂમમાં પૂરી રાખી**

છેલ્લા કેટલાક સમયથી ભાવિકના વર્તનમાં બદલાવ આવતા મહિલાને શંકા ગઈ હતી. તેથી 26 મે 2026ના રોજ તે અચાનક ફલાઈટ દ્વારા મુંબઈ અને ત્યાંથી ટ્રેન મારફતે સુરત તેના ઘરે પહોંચી હતી. ત્યાં પહોંચતાં જ તેને ખબર પડી કે આરોપીએ 9 મે 2026ના રોજ અન્ય યુવતી સાથે ગુપ્ત રીતે લગ્ન કરી લીધા હતા. મહિલાએ વિરોધ કરતાં આરોપી અને તેના પરિવારજનોએ તેને રૂમમાં પૂરી રાખી કાયદેસરની કાર્યવાહી ન કરવા દબાણ કર્યું હોવાનો આરોપ છે.

મામાની પુત્રીને પ્રેમજાળમાં ફસાવી હતી. ભાવિકે પીડિત મહિલાને વિશ્વાસમાં લીધી હતી કે તે તેને પત્ની તરીકે સ્વીકારશે અને સુરતમાં એક સારી નોકરી પણ અપાવી દેશે. આ સમયગાળા દરમિયાન તે તેને અલગ અલગ સિસોર્ટમાં લઈ ગયો હતો તેમજ તેના ઘરે પણ મરજી વિરૂદ્ધ શરીર સંબંધ બાંધ્યા હતા. જ્યારે પીડિતાએ ભાવિક પર લગ્ન કરવા માટે દબાણ કર્યું, ત્યારે આરોપીએ પોતાનો અસલી રંગ બતાવ્યો હતો. તેણે પત્ની તરીકે સ્વીકારવાની ચોખ્ખી ના પાડી દીધી હતી. એટલું જ નહીં, પીડિતાએ જ્યારે વિરોધ કર્યો ત્યારે નરાધમે તેણીને ટોર માર મારી, બનથી મારી નાખવાની ધમકી આપી તરછોડી દીધી હતી.

સુરત: વેસુ વિસ્તારમાં રહેતા અને પોતાના જ દૂરના સંબંધમાં થતા એક યુવકે દિલ્હીની પત્નીને પ્રેમની જાળમાં ફસાવી, લગ્નની ખોટી ખાતરી આપી તેમજ નોકરીની લાલચ આપી સુરતના સિસોર્ટમાં બળાહાર ગુપ્તરૂપે હોવાની શરમજનક ફરિયાદ દિલ્હીના દ્વારકા સેક્ટર-૨૩ પોલીસ મથકે નોંધાઈ છે. ભોગ બનનાર મહિલા જ્યારે અચાનક સુરત આવી ત્યારે તેને ખબર પડી કે આરોપીએ ગુપ્તચુપ અન્ય યુવતી સાથે લગ્ન કરી લીધા છે. વેસુ કેનાલ રોડ પર આવેલી હેપ્પી એલિગન્સ સોસાયટીમાં રહેતો ૩૭ વર્ષિય ભાવિક વિવિધ અગ્રવાલ પરિણીત હોવા છતાં તેણે પતિથી અલગ રહેતી અને સંબંધોમાં દૂરના

# અઠવાલાઈન્સની ત્યક્તાએ માનસિક તાણમાં આપઘાત કર્યો

આદર્શ સોસાયટીના અનુપમા હજીરાવાલા બ્યુટીપાર્લર ચલાવતાં હતાં

લાંબા સમયથી તેઓ ડિપ્રેશનમાં હતાં અને દવા પણ ચાલતી હતી

સુરત: સુરતના અઠવાલાઈન્સ વિસ્તારમાં માનસિક તણાવથી પીડાતી ૩૭ વર્ષિય મહિલાએ પોતાના ઘરે ફાંસો ખાઈ જીવન ટૂંકાવી લેતાં વિસ્તારમાં શોકનો માહોલ છવાઈ ગયો છે. ઘટનાની જાણ થતાં ઉમરા પોલીસે સ્થળ પર પહોંચી જરૂરી કાર્યવાહી હાથ ધરી હતી.

પોલીસ પાસેથી પ્રાપ્ત માહિતી મુજબ, અઠવાલાઈન્સની આદર્શ

સોસાયટીમાં રહેતી અનુપમાબેન સંજયભાઈ હજીરાવાલા બ્યુટી પાર્લર ચલાવતા હતાં. તેમના લગ્નજીવનનો અંત લગ્નના થોડા જ સમયમાં છૂટાછેડા સાથે આવ્યો હતો. પ્રાથમિક તપાસમાં સામે આવ્યું છે કે અનુપમાબેન છેલ્લા થોડા વર્ષોથી ડિપ્રેશનની સારવાર લઈ રહ્યા હતા અને નિયમિત દવાઓ પણ ચાલુ હતી. માનસિક બીમારીના કારણે તેઓ લાંબા સમયથી પરેશાન રહેતા હોવાનું પરિવારજનો દ્વારા જણાવાયું છે. આ જ પરિસ્થિતિમાં તેમણે આજે બપોરે પોતાના નિવાસસ્થાને પંખા સાથે દુપટ્ટો બાંધી ફાંસો ખાઈ જીવન ટૂંકાવી લીધું હોવાનું પોલીસનું પ્રાથમિક અનુમાન છે. ઉમરા પોલીસે અક્સ્માત મોતનો ગુનો નોંધી સમગ્ર ઘટનાની વધુ તપાસ હાથ ધરી છે.

# દ્વારકાથી પરત ફરતા પરિવારને અક્સ્માત, માતા-પુત્રનું મોત

સુરતના આંબલિયા પરિવારના ૮ સભ્ય કારમાં દ્વારકા દર્શનાર્થે ગયા હતા

ભરૂચના કેલોદ ગામ નજીક ઊભેલા ટ્રેલર પાછળ કાર અથડાઈ

કારમાં સવાર અન્ય છ ઘાયલ, હોસ્પિટલ ખસેડાયા



કરી શનિવારે સવારે લગભગ ૫ વાગ્યે તેઓ સુરત પરત ફરી રહ્યાં હતાં. ત્યારે ભરૂચના કેલોદ ગામ નજીક અક્સ્માત સર્જાયો હતો. રસ્તાના કિનારે ઊભેલા ટ્રેલર પાછળ ઈકો વાન ધડાકાભેર અથડાતાં વાહનનો આગળનો ભાગ સંપૂર્ણપણે ક્ષતિગ્રસ્ત થઈ ગયો હતો. ઘટનાની જાણ થતાં ઘાઈવે પેટ્રોલિંગ ટીમ અને 108 એમ્બ્યુલન્સ ઘટના સ્થળે પહોંચી ગઈ હતી. ઘાયલોને ભરૂચ સિવિલ હોસ્પિટલ ખસેડવામાં આવ્યાં



ભગવાન જગન્નાથ આગામી દિવસોમાં નગરયાત્રાએ નીકળશે. તેની તૈયારી અત્યારથી જ શરૂ કરી દેવામાં આવી છે ત્યારે અમરોલીના મંદિરના નાથને 40 કિલોના મુગટ બનાવાયા હતાં.

# સરફેસી પ્રક્રિયામાં ભૂલને પગલે કંપનીએ હાઉસિંગ લોન માફ કરવી પડી

ફાયનાન્સ કંપનીએ સરફેસીની પ્રક્રિયા કરી ઘરનો કબજો લઈ લીધો, પરંતુ બાદમાં મહિલાએ નોટિસ આપતાં સમાધાન

સુરત: હાઉસિંગ લોનની પ્રક્રિયામાં કથિત ગેરરીતિ અને ત્યારબાદ શરૂ થયેલી વસૂલાતની કાર્યવાહી વચ્ચે એક મધ્યમવર્ગીય મહિલાને લડત બાદ રાહત મળી હોવાનું સામે આવ્યું છે. આ કેસ અંગે એડવોકેટ અર્પિત શુક્લાનાં જણાવ્યા મુજબ એક ઈપ્તી હાઉસિંગ લોન લેવા માટે ફાઇનાન્સ કંપનીનો સંપર્ક કર્યો હતો. પતિની આવક લોન માટે પૂરતી ન હોવાથી એજન્ટ મારફતે પત્નીના નામે કથિત રીતે ડમી ઇનકમ ટેક્સ રિટર્ન તૈયાર કરીને બંનેની સંયુક્ત આવકના આધારે આશરે 13 ટકાના વ્યાજદરે 12

લાખની હાઉસિંગ લોન મંજૂર કરવામાં આવી હતી. થોડા સમય બાદ પતિનું અવસાન થતાં નોકરી કે આવક વગર પત્ની પર લોનના હપ્તા ભરવાની જવાબદારી આવી પડી હતી. લોન આપનાર કંપની દ્વારા લોનની વસૂલાત માટે સરફેસી એક્ટ હેઠળ કાર્યવાહી કરી મોર્ગેજ મિલકતનો સાંકેતિક કબજો મેળવી લીધો હતો. લોન કંપની દ્વારા હાથ ધરાયેલી સરફેસી એક્ટની કાર્યવાહી દરમિયાન કેટલીક કાનૂની ત્રુટિઓ ધ્યાનમાં આવી હતી. જેથી કંપનીને નોટિસ પાઠવી મહિલાની સ્થિતિને કારણે રાહત આપવા રજૂઆત કરવામાં આવી હતી. કંપનીએ શરૂઆતમાં તેનો ઈન્કાર કરી દીધો હતો પરંતુ કંપની દ્વારા સરફેસી પ્રક્રિયામાં કરાયેલી ભૂલને પગલે અંતે કંપનીએ મહિલા સાથે સમાધાન કરવું પડ્યું હતું અને પતિનો વીમો મંજૂર કરીને અંતે મહિલાની આશરે રૂ. 12 લાખની લોન માફ કરી દીધી હતી.

# GSTAT પોર્ટલના રોજનાં ધાંધિયાથી વેપારીઓ હેરાન

ધારણા કરતાં 10%થી ઓછી અરજીઓ થઈ

સુરત: ગુડ્સ એન્ડ સર્વિસ ટેક્સ એપ્લેટ ટ્રિબ્યુનલ (GSTAT)માં અપીલ ફાઇલ કરવાની સરકારે સુવિધા તો આપી દીધી છે, પરંતુ તેનું પોર્ટલ શોભાના ગાંઠિયા સમાન

સાબિત થઈ રહ્યું છે. જીએસટી પોર્ટલ પર સતત આવી રહેલી ગંભીર ટેકનિકલ ખામીઓને કારણે ટેક્સ પ્રોફેશનલ્સ અને કરદાતાઓ ભારે હાલાકીનો સામનો કરી રહ્યા છે. જેની સીધી અસર અપીલ ફાઇલિંગના આંકડા પર પડી છે. દેશભરમાંથી અંદાજે ૩.5 લાખ

જેટલી GSTAT અપીલ ફાઇલ થવાની ધારણા રાખવામાં આવી હતી. પરંતુ પોર્ટલ યોગ્ય રીતે કામ ન કરતું હોવાને કારણે અત્યાર સુધીમાં માત્ર ૩૧,૫૦૮ અપીલ જ ફાઇલ થઈ શકી છે, જે કુલ ધારણાના 10 ટકા પણ નથી.

વતનની જમીનના વિવાદથી કંટાળી યુવાનનો આપઘાત

સુરત: સચિન જીઆઈડીસી વિસ્તારમાં રહેતા અને ખાનગી કંપનીમાં નોકરી કરતા 28 વર્ષિય યુવાને વતનમાં આવેલી જમીનના વેચાણને લઈને ચાલતા પારિવારિક વિવાદોથી કંટાળી જીવન ટૂંકાવી લીધું હોવાની ઘટના સામે આવી છે. મળતી માહિતી મુજબ, મૂળ ઉત્તરપ્રદેશના રહેવાસી નંદલાલ કાલુ સરોજ હાલ સચિન જીઆઈડીસીના જય અંબે નગર વિસ્તારમાં રહેતો હતો અને ખાનગી કંપનીમાં નોકરી કરતો હતો. એક મહિના પહેલા જ તેના લગ્ન થયા હતા અને ઉત્તરપ્રદેશમાં આવેલી પૈતૃક જમીનને મામલે ભાઈઓ સાથે વિવાદ ચાલતો હતો. જેનાથી કંટાળી તેણે રૂમમાં લોખંડની પાઈપ સાથે ગમછો બાંધી ફાંસો ખાઈ આપઘાત કરી લીધો હતો.

# સ્ટોપ છોડીને મુસાફરોને રઝળાવનાર સિટી બસનો ડ્રાઈવર સસ્પેન્ડ

ડ્રાઈવરે અણુવતહાર સ્ટોપ પર બસ રોકી નહોતી, જેથી મુસાફરો હાલાકીમાં મુકાયા હતા

સુરત : સુરત મહાનગરપાલિકાની સિટી બસ સેવામાં કેટલીકવાર ડ્રાઈવરોની બેદરકારીના કારણે મુસાફરોને ભારે હાલાકીનો સામનો કરવો પડે છે. તાજેતરમાં અણુવતહાર બસ સ્ટોપ પર રાહ જોઈ રહેલા મુસાફરો અને વિદ્યાર્થીઓને બસમાં ચઢાવ્યા વિના બસ આગળ દોડાવી દેવાના બનાવમાં મનપાના જાહેર પરિવહન વિભાગે કડક વલણ અપનાવ્યું છે. પુરાવા સાથે થયેલી ફરિયાદના આધારે સંબંધિત ડ્રાઈવરને તાત્કાલિક અસરથી સસ્પેન્ડ કરવામાં આવ્યો

છે, જ્યારે બસ સંચાલક કંપની જેબીએમ સામે પણ દંડનીય કાર્યવાહી શરૂ કરવામાં આવી છે. પ્રાપ્ત વિગતો મુજબ, તા. 25 જૂનના રોજ સવારે ૪થી ૪:15 વાગ્યાના વ્યસ્ત સમયગાળા દરમિયાન રૂટ નંબર 15AC (અલથાણ ટર્મિનલ-અલથાણ ટર્મિનલ એન્ટીક્લોકવાઈઝ) પર દોડતી જેબીએમ સંચાલિત બસ નંબર 1042 સોમશ્વર તરફ જઈ રહી હતી. આ દરમિયાન અણુવતહાર બસ સ્ટોપ પર મોટી સંખ્યામાં મુસાફરો અને વિદ્યાર્થીઓ બસની રાહ જોઈ રહ્યા હતા. જોકે બસના ચાલકે સ્ટોપ પર બસ રોકવાને બદલે સીધી આગળ દોડાવી દીધી હતી. બસ સ્ટોપ સ્ત્રીપ થતાં નોકરી-ધંધા માટે નીકળેલા મુસાફરો તેમજ શાળાએ જતા વિદ્યાર્થીઓને ભારે મુશ્કેલીનો સામનો કરવો પડ્યો હતો. આ સમગ્ર ઘટનાનો પુરાવો એક જાગૃત નાગરિકે એક્ટ્ર કરીને સુરત મહાનગરપાલિકાના જાહેર પરિવહન વિભાગને ફરિયાદ કરી હતી.ફરિયાદની તપાસ બાદ વિભાગે ડ્રાઈવર આનંદસિંહ ગિરાશોને તાત્કાલિક અસરથી સસ્પેન્ડ કરી દીધો છે. સાથે જ બસ સંચાલન કરતી જેબીએમ ઓપરેટર કંપની સામે પણ નિયમો મુજબ દંડની કાર્યવાહી હાથ ધરવામાં આવી છે. જાહેર પરિવહન વિભાગે સ્પષ્ટ કર્યું છે કે, મુસાફરોની સુરક્ષા અને સુવિધા સાથે કોઈપણ પ્રકારની બેદરકારી સહન કરવામાં આવશે નહીં અને આવા કિસ્સાઓમાં જવાબદારો સામે કડક કાર્યવાહી કરવામાં આવશે.

પહેલા માળેથી પટકાયેલા ઓરિસ્સાના શ્રમિકનું મોત

સુરત: લસકાણા સ્થિત રામદેવ ઈન્ડસ્ટ્રીઝમાં બનેલા અક્સ્માતમાં ગંભીર રીતે ઈજાગ્રસ્ત થયેલા ઓરિસ્સાના એક શ્રમિકનું સારવાર દરમિયાન મોત નીપજ્યું છે. પ્રાપ્ત વિગતો મુજબ, મૂળ ઓરિસ્સાના વતની અને હાલ લસકાણા રામદેવ ઈન્ડસ્ટ્રીઝના સંચા પાતામાં કામ કરતા 40 વર્ષિય શરદ દિનબંધુ બંદા ઈન્ડસ્ટ્રીઝના પરિસરમાં જ રહેતા હતા. ગઈ 24મી તારીખે તે અક્સ્માતે પહેલા માળેથી નીચે પટકાતા તેમને ગંભીર ઈજાઓ પહોંચી હતી. ઘટનાની જાણ થતાં જ તેમને તાત્કાલિક 108 એમ્બ્યુલન્સ મારફતે સ્મીમર હોસ્પિટલમાં સારવાર માટે ખસેડવામાં આવ્યા હતા. જોકે સારવાર દરમિયાન ગઈકાલે સાંજે તેમનું મોત નીપજ્યું હતું.

# સુરત પોલીસ જુગારિયાઓ પર ત્રાટકી: પાંચ વિસ્તારોમાં દરોડા

વરાછા, કાપોદ્રા, સરથાણા, લસકાણા અને ચોક બજારમાં પોલીસે ટેડ કરી રૂ.૨.૫૬ લાખનો મુદામાલ કબજે કર્યો

સુરત: શહેરમાં શ્રાવણ માસ પૂર્વે જ જુગારદામો ધમધમવા માંડ્યા હોય તેમ પોલીસ પણ સપાટો બોલાવી રહી છે. સુરત શહેર પોલીસે અલગ-અલગ પાંચ પોલીસ સ્ટેશનની હદમાં બાતમીના આધારે સામટા દરોડા પાડી પત્તાપ્રેમીઓમાં ફફડાટ મચાવી દીધો છે. પોલીસને જુદી-જુદી ટીમોએ સરથાણા, લસકાણા, વરાછા, કાપોદ્રા અને ચોકબજાર વિસ્તારમાં ચાલી રહેલા જુગારના અંકારો પર ત્રાટકીને કુલ દૂર જુગારીની

ધરપકડ કરી છે. આ કાર્યવાહી દરમિયાન પોલીસે રોકડા રૂપિયા અને મોબાઈલ ફોન મળીને કુલ રૂ.૨,૫૬,૫૬૦નો મુદામાલ જપ્ત કરી કાયદેસરની કાર્યવાહી હાથ ધરી છે. સરથાણા પોલીસે સંગળા સોસાયટીમાં આવેલા એક મકાનમાં દરોડો પાડ્યો હતો. જ્યાંથી જુગાર રમતા વર પંચરને રંગેહાથ ઝડપી પાડી, તેમની પાસેથી રોકડા રૂપિયા અને ૫ નંગ મોબાઈલ મળી કુલ રૂ.૧,૧૭,૧૬૦નો સોથી વધુ મુદામાલ કબજે કર્યો હતો. ચોકબજાર પોલીસે અલગ-અલગ ત્રણ સ્થળોએ ઓપરેશન પાર પાડ્યું હતું. કતારગામ ઉચ્ચનગરના મકાનના ઘાબા પર, સિંગણપોર ભરીમાતા રોડ સુભ નિર્માણ આવાસના પાર્કિંગમાં અને સુભ મંગલ

આવાસના ટેરેસ પર દરોડો પાડી કુલ ૧૬ જુગારીઓને રૂ.૩૨,૮૦૦ની રોકડ સાથે જેલભેગા કર્યા હતા. લસકાણા પોલીસે ભોળાનગર સોસાયટીમાં બહેરમાં સ્ટ્રીટ લાઈટના પ્રકારો તેમજ પારસ ગેસ એજન્સીના ઘાબા પર પતાં ટીંચતા ૧૨ ઈસમને ઝડપી લઈ રૂ.૨૪,૬૦૦ની મતા જપ્ત કરી હતી. કાપોદ્રા પોલીસે રવિપાર્ક સોસાયટીમાં આવેલા પાર્ક એપાર્ટમેન્ટની લોબીમાં ધમધમતા જુગારદામ પર ટેડ કરી ૧૧ શખ્સને રૂ.૩૦ હજારની રોકડ સાથે દબોચી લીધા હતા. જ્યારે વરાછા પોલીસે ભવાની ફરસાણાની પાછળથી અને અમયનગર સોસાયટીના ગેટ પાસે જુગાર રમતા ૧૧ જણને પકડી પાડી રૂ.૫૧,૬૬૦નો મુદામાલ જપ્ત કર્યો હતો.

જય જગન્નાથ 15 કારીગરોએ દોઢ મહિનાની મહેનતથી જગન્નાથના વાઘા તૈયાર કર્યાં

# શ્યામ માટે આવ્યાં વૃંદાવનથી વસ્ત્રો

૩ લાખના ખર્ચે ષ્યોર સિલ્ક અને જરીના હસ્તનિર્મિત વાઘામાં સજવશે મુરારી



સુરત: ઈસ્કોન મંદિર દ્વારા આયોજિત ભગવાન જગન્નાથજીની ભવ્ય રથયાત્રાને લઈને ભક્તોમાં ભારે ઉત્સાહ જોવા મળી રહ્યો છે. આ વર્ષે રથયાત્રા નું સૌથી વિશેષ આકર્ષણ ભગવાન જગન્નાથજી,બળદેવજી અને સુભદ્રાજી માટે વૃંદાવનથી ખાસ તૈયાર કરાવવામાં આવેલા દિવ્ય વાઘા રહેશે. પરંપરાગત કારીગરી અને ભક્તિભાવથી તૈયાર કરાયેલા આ વિશેષ વાઘા રથયાત્રાની શોભામાં ચાર ચાંદ લગાવશે. વૃંદાવનના અનુભવી કારીગરો દ્વારા સંપૂર્ણપણે હાથથી તૈયાર કરાયેલા આ વાઘા બનાવવા માટે

મશીનનો ઉપયોગ કરવામાં આવ્યો નથી. ષ્યોર સિલ્ક,જરી અને પરંપરાગત હસ્તકલા દ્વારા કરવામાં આવેલા વિશિષ્ટ વર્કના કારણે આ વાઘા ભવ્યતા અને દિવ્યતાનું અનોખું પ્રતિબિંબ રજૂ કરે છે.ઈસ્કોન મંદિર દ્વારા દર વર્ષે ભગવાનના શણગારમાં વિશેષતા રાખવામાં આવે છે. આ વર્ષે વૃંદાવનથી આવેલા આ અલૌકિક વાઘા ભક્તો માટે વિશેષ આકર્ષણનું કેન્દ્ર બનવાના છે. રથયાત્રા દરમિયાન ભગવાનના આ દિવ્ય શણગારના દર્શન કરવા માટે મોટી સંખ્યામાં શ્રદ્ધાળુઓ ઉમટી પડે તેવી શક્યતા છે. મંદિર ટ્રસ્ટના જણાવ્યા મુજબ રથયાત્રાના દિવસે ઈસ્કોન મંદિરમાં ભગવાનના આ વિશેષ વાઘાના દર્શન માટે સાંજે ૩:૦૦ વાગ્યાથી રાત્રે ૮:૦૦ વાગ્યા સુધીનો સમય નક્કી કરવામાં આવ્યો છે.

ઇસ્કોન મંદિરની રથયાત્રામાં આ વર્ષે હાર્દોલિક રથ ઉમેરાશે

સુરત : ઈસ્કોન મંદિર દ્વારા આ વર્ષની રથયાત્રા માટે મુંબઈથી વિશેષ આધુનિક હાર્દોલિક રથ સુરત લાવવામાં આવ્યો છે. શનિવારે આ રથ ઈસ્કોન મંદિર ખાતે પહોંચતા ભક્તોમાં ઉત્સાહ જોવા મળ્યો હતો. આધુનિક ટેકનોલોજીથી સજ્જ આ હાર્દોલિક રથ અનેક વિશેષતાઓ ધરાવે છે. રથમાં હાર્દોલિક સ્ટીયરિંગ સિસ્ટમ, હાર્દોલિક પાવર વિન્ડો સહિતની અદ્યતન સુવિધાઓ આપવામાં આવી છે, જેના કારણે રથનું સંચાલન વધુ સરળ, સુરક્ષિત અને સુગમ બની રહેશે. પરંપરાગત રથની સરખામણીએ આ રથનું વજન પણ ઓછું હોવાથી તેને આગળ વધારવા માટે ઓછા માનવબળની જરૂર પડશે અને ઓછા સેવકોની હાજરીમાં પણ રથ સરળતાથી ચલાવી શકાશે.

# ગોવા-સુરત ફ્લાઈટમાં નશેડીએ એર હોસ્ટેસનો હાથ પકડી લીધો

એરપોર્ટ પર પ્લેન લેન્ડ થતાં જ ડુમસ પોલીસ દ્વારા પેસેન્જરની ધરપકડ

સુરત: સુરતના એક નશાખોર મુસાફરે ફ્લાઈટની અંદર જ ભારે હોબાળો મચાવી ફરજ પરની મહિલા કેબિન ક્રૂ મેમ્બરની છેડતી કરી હતી. ખાવા-પીવાની બાબતે થયેલી સામાન્ય બોલાચાલીમાં ઉંકેરાઈને આ નશેડીએ મહિલા કર્મચારી સાથે અશ્લીલ ઈશારા કરી તેનો હાથ મરોડી નાંખ્યો હતો. ફ્લાઈટ સુરત એરપોર્ટ પર લેન્ડ થતાંની સાથે જ સુરક્ષા એજન્સીએ આરોપીને પકડી પાડી ડુમસ પોલીસને હવાલે કર્યો છે. શુક્રવારે રાત્રે ગોવાથી સુરત આવી રહેલી ઈન્ડિગોની ફ્લાઈટ નંબર 6E-418માં કેબિન ક્રૂ દ્વારા મુસાફરોને સર્વિસ આપવામાં

આવી રહી હતી. દરમિયાન સુરતનો એક મુસાફર જે પોતાના ઉ મિત્ર સાથે ગોવા પ્રવાસ માણી પરત ફરી રહ્યો હતો, તેણે ખાવાપીવાની માંગણી કરી હતી. એર હોસ્ટેસે નિયમ મુજબ તેને થોડી રાહ જોવા માટે વિનંતી કરી હતી. આ સાંભળતાં જ નશાના જોશમાં રહેલો આ પેસેન્જર તેનો ગુમાવી બેઠો હતો. તેણે તીછડા અવાજે મહિલા કર્મચારીને ધમકાવતા કહ્યું કે, 'તારી હિંમત કેવી રીતે થઈ? મેં પેસા આપ્યા છે, જલદી ખાવાનું લાવ.' ત્યારબાદ આ નશેડીએ તમામ મર્યાદાઓ ઓળંગીને મહિલા કર્મચારી તરફ અશ્લીલ ઈશારા કર્યા હતા અને તેનો હાથ પકડીને જોરથી મરોડી નાંખ્યો હતો. ફ્લાઈટમાં હાજર અન્ય પ્રવાસીઓ અને તેના પોતાના મિત્રો પણ આ હરકત જોઈ સ્તબ્ધ થઈ ગયા હતા. તેના મિત્રોએ તેને શાંત પાડવા અને

સીટ પર બેસાડવા ખૂબ મથામણ કરી હતી, પરંતુ તે કશું સાંભળવા તૈયાર નહોતો. આ અંગે ફ્લાઈટના કેપ્ટન દ્વારા તાત્કાલિક સુરત એરપોર્ટ કંટ્રોલ રૂમને જાણ કરવામાં આવી હતી. જેવી ફ્લાઈટ સુરત ઈન્ટરનેશનલ એરપોર્ટ પર લેન્ડ થઈ અને દરવાજા ખૂલ્યા કે તુરંત જ સીઆઈએસએફના જવાનોએ વિમાનમાં પ્રવેશી હુમલો કરનાર મુસાફરને દબોચી લીધો હતો. સુરત એરપોર્ટ પર ઈન્ડિગોમાં એક્ઝિક્યુટિવ સિક્યુરિટી તરીકે ફરજ બજાવતા રાહુલ કિશોર સૂર્યવંશીએ આ અંગે પોલીસ ફરિયાદ આપી હતી. ડુમસ પોલીસે આરોપીની પુછપરછ કરતાં તેનું નામ રણજીત બાલાભાઈ ગુર્જર (ઉં.વ.૪૫) (રહે.સિલ્કોન પેલેસ, ડુંબાલ, સુરત, મૂળ વતન- રસુલપુરા, તા.ગીરગઢા, જિ.ગીર-સોમનાથ) હોવાનું જાણવા મળ્યું હતું.